

प्राथमिक सहकारी कृषी पतसंस्थांना बळकटी
करणासाठी राष्ट्रीय कृषी विकास योजनांतर्गत
अर्थसहायाची सहकार संजिवनी योजना
प्रायोगिक तत्वावर (PILOT BASIS)
राबविणेबाबत.

महाराष्ट्र शासन

सहकार, पणन व वस्त्रोद्योग विभाग

शासन परिपत्रक क्रमांक: आरकेव्हीवाय ७११/प्र.क्र.८६६/२-स

मंत्रालय, मुंबई-४०००३२.

दिनांक : २६ मे, २०१४

वाचा- शासन निर्णय, सहकार, पणन व वस्त्रोद्योग विभाग, समक्रमांक दि . ३०.९.२०११

शासन परिपत्रक :-

उपरोक्त शासन निर्णयातील निकष क्र. १ " प्रा .वैद्यनाथन समिती अंतर्गत अल्पमुदत सहकारी पतसंरचनेच्या (STCC) बळकटीकरणासाठी राबविण्यात आलेल्या पॅकेजचा लाभ मिळण्यासाठी राज्यातील अपात्र ठरविण्यात आलेल्या प्राथमिक सहकारी कृषी पतपुरवठा संस्थांपैकी (PACS) विदर्भातील शेतकरी आत्महत्याग्रस्त अमरावती, अकोला, वाशिम, यवतमाळ, बुलढाणा व वर्धा या सहा जिल्ह्यातील ८०२ संस्थांचे पुनर्जीवन / बळकटीकरण करण्यासाठी या संस्थांनी मागील वर्षाच्या (२०१०-११) च्या तुलनेत चालू वर्षात (वर्ष २०११-१२) केलेले वाढीव कृषी कर्ज वाटप व मागील वर्षाचे (२०१०-११) तुलनेत चालू वर्षी (जून २०११ पर्यंत) केलेली कृषी कर्जाची वाढीव वसुली या पोटी संस्थांना प्रोत्साहनात्मक आर्थिक अनुदान व या संस्थांचे सचिवांना उत्तेजनार्थ रोख रक्कम बक्षीस स्वरूपात देण्यात येते .

सहकार संजिवनी योजने संबंधी शासन निर्णय दि.३० सप्टेंबर २०११ अन्वये या योजने अंतर्गत कर्जवाटप व कर्जवसुली संस्थेने एकत्रीत केलेली असेल, तरच सदर संस्थेला अनुदान अनुज्ञेय आहे, असा अर्थ महालेखाकार, नागपूर कार्यालयाकडून लावण्यात आल्याचे निदर्शनास आले आहे. सन २०१२-१३ मध्ये राज्यात काही जिल्ह्यात दुष्काळ असल्यामुळे कर्ज वसुलीचे प्रमाण कमी आहे. अशा जिल्ह्यात मागील वर्षीच्या तुलनेत चालू वर्षात केलेले वाढीव कृषि कर्ज वाटप किंवा मागील वर्षाचे तुलनेत चालू वर्षी केलेली कृषि कर्जाची वाढीव वसुली यापैकी एक निकष पूर्ण करणा-या संस्थांना देखील अनुदान वाटप करण्यात आले आहे .ही बाब सहकार संजिवनी योजनेच्या उद्दीष्टाच्या विरुद्ध असल्याचे महालेखाकार नागपूर यांचे कार्यालयाचे मत आहे.

दिनांक ३० सप्टेंबर २०११ च्या शासन निर्णयानुसार मागील वर्षाच्या तुलनेत चालू वर्षात केलेले वाढीव कर्ज वाटप व मागील वर्षाच्या तुलनेत चालू वर्षी केलेली वाढीव कर्ज वसुली यापैकी एका बाबीची पूर्तता करणा-या संस्थेस देखील या योजनेचा लाभ मिळणे अपेक्षित आहे .त्यामुळे सहकार संजिवनी योजने अंतर्गत ज्या संस्थांनी मागील वर्षाच्या तुलनेत चालू वर्षात वाढीव कृषि कर्ज वाटप केले असेल किंवा मागील वर्षाच्या तुलनेत चालू वर्षी कृषि कर्जाची वाढीव वसुली केली असेल (कर्ज वाटप व कर्ज वसुली यापैकी एका बाबीची पूर्तता केली असेल) अशा संस्थांना देखील प्रोत्साहनात्मक आर्थिक अनुदान व या संस्थांचे सचिवांना उत्तेजनार्थ रोख रकमेच्या स्वरूपात बक्षीस अनुज्ञेय राहिल.

सदर शासन परिपत्रक, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक क्रमांक २०१४०५२६१६४२२८३४०२ आहे. हे शासन परिपत्रक डिजीटल स्वाक्षरीने साक्षांकीत करून काढण्यात येत आहे.

महाराष्ट्रचे राज्यपाल यांच्या आदेशानुसार व नावाने.

(संतोष पाटील)

विशेष कार्य अधिकारी महाराष्ट्र शासन

प्रति,

१. मा.मुख्य सचिव, महाराष्ट्र राज्य ,मंत्रालय,मुंबई.
२. महाव्यवस्थापक, राष्ट्रीय कृषी व ग्रामीण विकास बँक, महाराष्ट्र प्रादेशिक कार्यालय, पुणे.
३. मा.राज्यपाल यांचे प्रधान सचिव, राजभवन,मुंबई.
४. मा.मुख्यमंत्री,महाराष्ट्र राज्य यांचे प्रधान सचिव,मंत्रालय,मुंबई
५. मा.उप मुख्यमंत्री,महाराष्ट्र राज्य यांचे प्रधान सचिव,मंत्रालय,मुंबई.
६. प्रधान सचिव (वित्त), वित्त विभाग ,मंत्रालय, मुंबई.
७. प्रधान सचिव (नियोजन), मंत्रालय, मुंबई.
८. प्रधान सचिव (कृषि व पणन) कृषि व प.दु.म विभाग, मंत्रालय, मुंबई.
९. सचिव (सहकार), सहकार , पणन व वस्त्रोद्योग विभाग, मंत्रालय, मुंबई.
- १०.महासंचालक, माहिती व जनसंपर्क संचालनालय,मंत्रालय,मुंबई.

११. सहकार आयुक्त व निबंधक , सहकारी संस्था, महाराष्ट्र राज्य, पुणे.
१२. जिल्हा उपनिबंधक , सहकारी संस्था / जिल्हा विशेष लेखापरीक्षक, सहकारी संस्था,(वर्ग-१)
अमरावती / अकोला / वाशिम / यवतमाळ / बुलढाणा / वर्धा.
१३. कार्यकारी संचालक, महाराष्ट्र राज्य सहकारी बँक मर्यादित, मुंबई.
१४. कार्यकारी संचालक / सर व्यवस्थापक, जिल्हा मध्यवर्ती सहकारी बँक मर्यादित अमरावती /
अकोला / यवतमाळ / बुलढाणा/ वर्धा.
१५. उप सचिव (आरकेव्हीवाय सेल), कृषी व पदुम विभाग, मंत्रालय, मुंबई.
१६. विभागातील सर्व सह सचिव/उप सचिव/अवर सचिव/कक्ष अधिकारी.
१७. निवड नस्ती, कार्यासन क्रमांक २-स.